



Сурэтыр А. Гусевым тырихыгъ.

Социальнэ мэхъанэ зиІэ программэхэр апшъ

Адыгэ Республикэм иминистрэхэм я Кабинет зичэзы игъэкІотыгъэ зэхэ-хэсыгъоу тыгъуасэ илагъэр зэрицагъ АР-м и Лышъхъэу ТхьакІушынэ Аслъан.

Къэзэрэуагъыгъэхэр апэ зытегушылэнхэу агъэнэфэгъагъэр 2013-рэ ильэсым республикэм социальнэ-экономическэ хэ-хэныгъоу ышын ылъэкІыштыгъэхэр ыкІи 2014 — 2015-рэ ильэсхэм зэшІуахын фаехэр арых. Мыщ фэгъэхъыгъоу къэгущылагъ АР-м экономикэ хэ-хэныгъэхэмкІэ ыкІи сатыумкІэ иминистрэ игуадзэу Андрей Беляковыр. Ау ащ къыгъэнэфэгъэ пшъэрылгъэр, гухэлъхэр ТхьакІушынэ Аслъан икъу фэдизэу ылъытагъэп, адыригъэштагъэп ыкІи ыпшъэкІэ зигугъу къэтшыгъэ министрствэмрэ муниципальнэ образованиехэмрэ ащ джыри зэ Іоф адашІэжынэу къафигъэпытагъ.

АР-м изакон ипроектэу «ХэбзэІахъхэр ателъхъэгъэн-хэмкІэ патент шІыкІэр гъэфедэгъэныр» зыфиІорэм къызыдихъырэ зэхэбІыныгъэхэм къатегущылагъ АР-м финанс-хэмкІэ иминистрэу Долэ Долэтбый. Ащ къызэриІуагъоу, мыщ фэдэ лъэбэкъум ишІуагъэкІэ сатыу цІыкІум ыкІи гурытым сыд фэдэрэ лъэныкъокІи яІофхэр нахъ къэсынкІэштыгъ. Мы лъэбэкъум къыхэкІыкІэ бюджет-кІэ чІэнагъэ ышын зэриІы-кІыштыр къыІуагъ Мыекъопэ къэлэ администрацием ипашъу Михаил Черниченкэм. Гушылэм пае, къэлэ шъхьалэм ибюджет сомэ миллион 50 фэдизкІэ нахъ макІэ хъун ылъэкІышты.

— Мы проектым ишІуагъэ-

кІэ, «зызыгъэбылгыштыгъэхэ», къагъэхъэр ахышэр зыфэ-дизыр къэзымыгъэлыагъоштыгъэ сатыушІхэр нахъ шъхьа-фит хъужыштыгъ, хъакъула-хъэу атыштыр зыфэдизыр ашІэшт, тикъэралыгъо ихэбзэ-гъэуцугъэхэм адистэу яІоф зэхашэн амал яІэшт. Ащ да-кІоу ІофшІэлпІэ чІыпІакІэхэми япчъагъэ къызэрэхэхыштыр къыдэплытэн фае, — къы-Іуагъ КъумпІыл Мурат.

Псауныгъэр къэухъумэгъэ-нымкІэ къулыкъур гъэкІэжы-гъэным ипрограммэу 2011 — 2012-рэ ильэсхэм ателъытагъэр республикэм зэрэцагъэцакІэ-рэм, гъэхъагъоу яІэхэм къатегу-щылагъ АР-м псауныгъэр къэ-ухъумэгъэнымкІэ и Министер-ствэ ипашъу Мэрэтыкы Рустем. Адыгеир пштэмэ, мы програм-мэм игъэцэкІэн ильэситІум зэрэтелъытагъэр, сомэ милли-ардым ехъу ащ зэрэпІуагъэ-хъаштыр министрэм къыІуагъ. Джырэ уахътэм ехъулэу ащ инахыбэр агъэфедэгъах. Рес-публикэм медицинэм иучреж-дениехэу итхэм игъэкІотыгъэ гъэцэкІэжыныхэр арашІыла-гъэх, яшыкІэгъэ оборудовани-ер, хэушъхъафыкІыгъэ техни-кэр, нэмыкІхэри арагъэгъоты-гъэх. Федеральнэ гулчэми, рес-публикэ бюджетми къатІушты-рэ ахышэр игъом, зишыкІагъэм пІуагъахъэ. Мы ильэсым агъэ-нэфагъэм къыдыхэлъытагъоу къэнэгъэ ІофшІэнхэри лыагъэ-кІуагъэх.

Муниципальнэ образование-хэм ябюджет епхыгъоу меди-цинэм иучреждениехэу Іоф зышІэштыгъэхэр джы респу-бликэм ратыжых. Ащ къыхэ-кІыкІэ лэжъапкІэм итынкІи, нэмыкІ лъэныкъохэмкІи ахэм чІыфэу ателъхэр мы ильэсыр имыкІыгъэ апшыныжыныхэ зэрэфаер АР-м и Правительствэ ипашъу къыІуагъ. Джащ фэдэу сымэджджэхэм, поликлиникэхэм, фельдшер-мамыку пунктхэм къапэлүл чІыпІэхэр укъэбзы-гъэнхэ, къэбзэныгъэм ишапхъоу шыІэхэм адистэхэу гъэпсы-гъэнхэ зэрэфаер къэзэрэуагъ-игъэхэм агу къыгъэкІыжыгъ, ащ фэшІ тхъемафэм зэ шІы-хъафхэр зэхашэхэзэ ашІымэ ишІуагъэ къэкІоштыу ылъы-тагъ.

АР-м псауныгъэр къэухъу-мэгъэнымкІэ и Министерствэ, ащ ипашъу япшъэрылгъхэр зэра-гъэцакІэрэм ТхьакІушынэ Ас-лъан осэшІу фишІыгъ. Ахъ-щэу къалэкІахъэрэр игъом, зи-шыкІагъэм зэрэпІуагъахъэ-рэм, программэу агъэнэфагъэр щытхъу хэлэу шыІэныгъэм зэрэщыпхыраштырэм фэшІ зэрэ-фэразэр, нэмыкІ министерствэ-хэм, къулыкъухэм ащ щысэ ты-рахын зэрэфаер къариІуагъ.

— Социальнэ мэхъанэ зиІэ программэхэм ягъэцэкІэн пэ-Іухъанэу федеральнэ гулчэмрэ республикэмрэ къатІуштырэ ахышэр зэрагъэфедэрэм тыналэ тедгъэтын фае, шапхъоу шы-Іэхэр зыукъохэрэм пшъэдэ-кІыжъ ядгъэхъышт, — къы-Іуагъ ТхьакІушынэ Аслъан зэ-фэхъысыжыгъэр къышІыгъэ.

Зэхэсыгъом хэлэжъагъэхэр нэмыкІ Іофыгъохэми атегушыл-агъэх, унэшъо гъэнэфагъэхэр ашыгъэх.

ТХЪАРКЪОХЪО Адам.



МИНИСТЕРСТВО ФИНАНСОВ РОССИЙСКОЙ ФЕДЕРАЦИИ (МИНФИН РОССИИ)

Ильинка, д.9, Москва, 109097
Телетайп: 112008 Телефакс: 625-08-89

11.09.2012 № 06-06-09/1248
На № _____

Адыгэ
Республикэм
и Лышъхъэу
А.К. ТхьакІушынэ фкІо

Лъытэныгъэ зыфэсшІырэ Аслъан Кытэ ыкъор!

Урысыем финансхэмкІэ и Министерствэ иунашъоу N 552-р зытетэу «Регионхэм мылкъум игъэзекІонкІэ уасэ зэрафашІырэ шІыкІэм ехылагъ» зыфиІоу 2010-рэ ильэсым тыгъэгъазэм и 3-м къыдэкІыгъэм тегъэпсыхъагъоу Урысыем финансхэмкІэ и Министерствэ бюджет зэфышытыкІэхэмкІэ и Департамент 2011-рэ ильэсым регион мылкъур зэрагъэзекІуагъэм уасэ фи-шыгъ ыкІи зэрэхигъэунэфыкІыгъэхэмкІэ, Адыгэ Республикэр мы лъэныкъомкІэ лъэгэпІэ иным нэсыгъ. Зэфэхъысыжыгъэм ялтытыгъоу а І-рэ степеныр республикэм къыфагъэшъошагъ.

Бюджет зэфышытыкІэхэмкІэ Департаментым ипашъу
Л.А. ЕРОШКИНА

Адыгэ Республикэм и Лышъхъэ и Указ

Адыгэ Республикэм
и Лышъхъэ
иупчІэжыгъоу ехылагъ

- Шъхьэлэхъо Светланэ Сэфэрбый ыпхъур Адыгэ Республикэм и Лышъхъэ иупчІэжыгъоу гъэнэфэгъэнэу.
- ЗыкІэтхэхэрэ мафэм щыублагъоу мы Указым кІуачІэ иІэ мэхъу.

Адыгэ Республикэм
и Лышъхъэу
ТХЪАКІУШЫНЭ Аслъан
къ. Мыекъуапэ,
Юныгъом и 11,
2012-рэ ильэс
N 179

НэкІубгъохэм арытхэр:

✓ НэкІым утескІэ къуа-шъо пфышъуштыгъ.

Я 2-рэ н.

✓ Адыгэхэм яблэкІыгъэ щыщ пычыгъохэр.

Я 3-рэ н.

✓ БзэджджэІагъэ зэрамы-хъаным фэшІ.

Я 7-рэ н.

✓ «Плъэгъурэр пшІошъ мэхъуа?»

Я 8-рэ н.

АР-м и Къэралыгъо Совет — Хасэм

Ильэсыбэ хъугъоу шІуагъэ къытэу егъэджен Іофыр зэригъэ-цакІэрэм, Іэпэлэсэныгъэ ин зэрэхэлъым, къыткІэхъухъэхэрэм яегъэдженрэ япІунрэкІэ гъэхъагъэхэр зэришыгъэхэм афэшІ Адыгэ Республикэм и Къэралыгъо Совет — Хасэм и Щытхъу тхылъ фагъэшъошагъ **ШхончыбэшІэ Эммэ Бэчмызэ ыпхъум**, Красногвардейскэ районымкІэ къуаджэу Джамбэ-чые дэт МКОУ-у «Гурыт гъэсэныгъэ зышарагъэгъотырэ еджа-пІэу N 7-м» сурэтшынымрэ черчениемрэкІэ икІэлэегъаджэ.

Адыгэ Республикэм и Лышъхъэрэ Адыгэ Республикэм иминистрэхэм я Кабинетрэ лъэшэу гухэкІ ащыхъо Белоусов Валерий Виталий ыкъом фэтхъаусыхэх икІалэ игъонэмыс зэрэхъугъэм фэшІ.

Адыгэ Республикэм и Къэралыгъо Совет — Хасэм

Илъэсыбэ хъугъэу шъуагъэ къытэу Иоф зеришлэрэм, Іапэ-Іасэныгъэшхо зэрэхэлъым, хэбзэгъэуцугъэхэм ягъэпытэнкІэ, цыфхэм яфитыныгъэхэмрэ яфедэхэмрэ якъэуэхумэнкІэ гъэ-хъагъэхэр зеришыгъэхэм афэшІ Адыгэ Республикэм и Къэралыгъо Совет — Хасэм и Щытхъу тхылъ фагъэшъошагъ **Пшыжъ Галинэ Хъумэр ыпхъум**, Адыгэ Республикэм и Апшъэрэ Суд къэралыгъо къулыкъумрэ кадрэхэмрэкІэ иот-дел ипашъэ.

Илъэсыбэ хъугъэу шъуагъэ къытэу гъэсэныгъэм зэрэфэ-лажьэрэм, егъэджен-пІуныгъэ Иофэу гурыт еджапІэм щызэ-рахъэрэм ышъхъэкІэ илахышхо зэрэхышІыхъэрэм, къыт-кІэхъухъэрэ ныбжьыкІэхэм яегъэдженкІэ ыкІи япІункІэ гъэ-хъагъэхэр зеришыгъэхэм афэшІ Адыгэ Республикэм и Къэралы-гъо Совет — Хасэм и Щытхъу тхылъ фагъэшъошагъ **Зей-тунян Роберт Антраник ыкъом**, Мыекъопэ районым-кІэ станицэу Новосвободнэм и МБОУ-у «Гурыт еджапІэу N 10-м» идиректор.

ЗЕКІОНЫР

Нэпкъым темысхэм апай

Рафтингыр зикІэсэ цыфхэр тиреспубликэ нахьыбэрэ къа-кІохэу хъугъэ. Псыхъо чъэрэм зыкытребгъэхъыхыныр псын-кІэп, щынагъо хэмылэуи щы-тэп. Арышъ, цыфыр ащ фэб-гъэхъазырын, удэгущыІэн, зэ-рзекІоштыр фэпІотэн фае. Мы Иофхэр тэрэзэу ыкІи икІоу зэ-шІохыгъэнхэм фэшІ Адыгэ Республикэм зекІонымкІэ ыкІи курортхэмкІэ и Комитет ша-гъэхъазырыгъэ проектілэр АР-м иминистрэхэм я Кабинет щыхэплъэнхэу агъэхыгъ.

— «Цыфхэм ягъашІэ псы-хэм къызэрашъуэхъумэгъэн фа-ер» зыфиІорэ унашъоу АР-м иминистрэхэм я Кабинет ышта-гъэм хэхъоныгъэхэр фэшІы-жыгъэхэмэ ишІуагъэ къэкІонэу тІытагъэ, — еІо Комитетым ипашъу Къэлэшъэо Инвер. — Мы ИофымкІэ хэбзэгъэуцугъэу щылэ пстэумэ танэсыгъ, раф-тингым Адыгеим зызэрэщи-ушъомбгъугъэм ар къыкІэ-кІуагъ.

Проектэу агъэхъазырыгъэм щыхэгъэунэфыкІыгъ Адыгеим къэкІогъэ цыфхэу псы чъэрэм

зыкытрезгъэхъыхы зы-шІоигъохэм апэрашІэу ар зыщыщыр къафэ-пІотэнэу зэрэщытыр. Къошъо цыкІухэмкІэ псым техъэ зышІоигъо-хэм инструктор ІэпІа-сэхэр адэгущыІэнхэу

щыт, джащ фэдэу къуашъом есыфэхэкІэ ащ ыналэ цыфхэм атет зэпытын фае. АшІэн фае-хэмкІэ зекІохэр ыгъэгъозэн-хэр инструкторым ипшъэрылъ шъхъаІ.

Агъэхъазырыгъэ тхылъым цыкІэгъэтхыгъ цыфхэр псы-хъом зэрэтэхъэхэрэ къошъо цыкІу пэпчъ заводэу къыдэ-зыгъэкІыгъэр, регистратіе ашыгъэмэ, паспорт пылэмэ ауплъэкІунхэ зэрэфаер. Джащ фэдэу псым техъэрэ цыф куп-хэм зекІэмэ акІушт гъогуым ипаспорт зыдалыгъынэу щыт.

Мыщ фэдэ уплъэкІунхэр замышІыхэкІэ, псыхъом теты-фэхэкІэ цыфхэм япсауныгъэ щынагъо шъхъащытышт.

Проектыр агъэхъазыры зэ-хъум Комитетым ИофшІэхэр спорт федерациехэм, общест-веннэ организациехэм, зекІо-нымкІэ фирмэ зэфэшъхъафхэм ялыкІохэм адэгущыІагъэх ыкІи яупчІыжыгъэх.

Къушъхъэпсыхэр Іэлых, ахэм атэхъэрэ цыфхэр ежъ-ежы-рэуи зыфэсакъыжыынхэ фае, зыгъэгъозагъэхэм къариІогъэ пстэури агъэцкІэнэу щыт.

ШЪАУКЪО Аслъангуаш.

Афэразэх

Пэнэхэс шашІыгъэ мэщы-тым изытет фэгъэхъыгъэ тхыгъэ тигъэзет къыхиуты-гъагъ. Бэ щыкІагъэу иІэу ащ щыхэгъэунэфыкІыгъагъэр. Ахэм мэщытым ИофшІэн къагъэкІыныштыгъ. Къоджэ ефэндэу Джарымэ Шырахъ-мэти, динлэжъхэри гумэкІы-щтыгъэх, ІэпыІэгъу лыхъу-щтыгъэх. АщкІэ ашІуагъэ азыгъэкІышт цыф къагъо-тыгъ. Ар — Чемышъо Гъа-зий. АР-м культурэмкІэ ими-нистрэ Пэнэхэс щыщ, къуа-джэм Иофыгъохэм агъэгумэ-кІы, ащ ыпкъ къыкІыкІэ мэ-щытыр ашІынэуи хъугъэ. Иорданием щыпсэурэ Ты-гъужъ Кемали ІэпыІэгъоу

къыгоуцуи, ащ къытІупщыгъэ ахъшэмкІэ мэщытыр ашІыгъ. ГъэрекІо, тыгъэгъээз мазэм, ар дэгъоу зэтырагъэпсыхъа-жыгъ. Тыгъужъым сомэ мин 250-рэ къытІупщыгъ Пэ-нэхэс дэт мэщытым игъэцкІэ-жыын пае. Дагъэ зэрагъэ-хъорэ радиаторхэу мэщытым игъэфэбэнкІэ агъэфедэщты-гъэхэри (ахэм унэ кІоцІыр къагъэфабэщтыгъэп) гъэсты-ныпхъэ шхъуантІэкІэ Иоф зы-шІэхэрэмкІэ зэблахъугъэх, газ хъакуи рагъэуцагъ, псы сты-ри щылэ хъугъэ. Ахъшэу мы ИофшІэнхэм къялыжыгъэм-кІэ телевизорышхо, хъаку ин ащэфыгъэх. Динлэжъхэри, къоджэдэсхэри Тыгъужъ Ке-малырэ Чемышъо Гъазыйрэ лъэшэу афэразэх.

ХЪУШТ Щэбан.

СОЦИАЛЬНЭ ИОФЫГЪОХЭР

ЯгумэкІхэр рахьылІагъэх

Пэщэ ІэнатІэ зылыгъ пэпчъ пшъэрылъ шъхъаІэу иІэ-хэм ащыщ цыфэу къыщыгуыгъэхэрэм ящыІэкІэ-псэ-укІэ нахьышІу шыгъэным иамалхэр сыдигъуи ыгъэ-федэнхэр, ахэр инэплъэгъу римыгъэкІынхэр. Ары къэралыгъо пашэхэм, министрэхэм, депутатхэм республикэм щыпсэухэрэр ашъхъэкІэ зыгъэгумэкІы-рэ ИофыгъохэмкІэ зызыщафагъэзэн альэкІышт мафэ-хэр зыкІагъэнафэхэрэр.



Мары бэмышІэу цыфхэр ыдэжъ ригъэблэгъагъэх Адыгэ

Республикэм ИофшІэнымкІэ ыкІи социальнэ хэхъоныгъэмкІэ

Сыхъат пэпчъ зы хъугъэ-шІагъ

ИкІыгъэ тхэмафэм Адыге-им гъогу-транспорт хъугъэ-шІэгъи 7 шагъэунэфыгъ, нэб-гырэ 11-мэ шъобжхэр ахахы-гъэх. Ешъуагъэу машинэр зе-зыфэщтыгъэ нэбгырэ 70-рэ гъогурыкІоныр щынэгъон-чъэнымкІэ къэралыгъо инспек-цием ИофшІэхэм къагъэу-цугъ. Мы уахътэм къыкІоцІ гъогурыкІоным ишашъэхэр 3325-рэ аукъуагъэу къыхагъэ-щыгъ.

Административнэ тазырхэр зымытыгъэу республикэм щы-псэурэ нэбгырэ 51-мэ хъапс атыралъхъагъ.

ПэшІорыгъэшъ Иофтхъабзэ-хэу «КІэлэцІыкІухэр, шъусакъ!» ыкІи «ЛъэсрыкІу» зыфиІохэр-рэр джырэ уахътэм гъогуры-кІоныр щынэгъончъэнымкІэ къулыкъум республикэм щы-зэхещэх. ГъогурыкІоным ишап-хъэхэр водителъхэми, лъэсры-кІохэми амыукъонхэм пае ахэм зэдэгущыІэгъухэр адашІых.

Джащ фэдэу анаІэ зытыра-гъэтыхэрэм ащыщ гурыт еджа-пІэхэр ыкІи КІэлэцІыкІу Іыгы-пІэхэр зыдэщыт чІыпІэхэм ащылэ лъэсрыкІо зэпырыкІы-пІэхэм автомобилъхэр псынкІэу ащымызекІонхэр.

«Креслэр» ищыкІагъ

ГумэкІыгъо къызыхэкІыхэ-рэм ащыщ авариехэм КІэлэ-цІыкІухэр бэу зэрахэкІуадэ-хэрэр ыкІи шъобж хылыгъэ-хэр зэрахыхэрэр. 2012-рэ илъэсым имэзи 8 пштэмэ, ащ фэдэ хъугъэ-шІэгъэ 30-у рес-публикэм игъогухэм къате-хъухъагъэхэм сабыитІу ахэкІо-дагъ, 30-мэ шъобжхэр атеша-гъэхэ хъугъэ. Иофыгъом об-



ГъогурыкІоныр щынэгъончъэнымкІэ къулыкъум къеты

Мы илъэсым мэзиеу пыкІы-гъэм лъэсрыкІохэм гъогуры-кІоным ишашъэхэр гъоогогъу 8517-рэ аукъуагъ. Ахэм ащы-щэу 33-мэ гъогу хъугъэ-шІа-гъэхэр къапкъырыкІыгъэх. Анахъ гумэкІыгъошхоу щы-тыр машинэхэр зезыфэхэрэми, лъэсэу зекІохэрэми гъогу-м щыхъурэ-щышІэрэм осэ тэрэз

зэрэфамышІырэр ары. Гъогу-рыкІоныр щынэгъончъэным, хъугъэ-шІагъэхэр нахъ макІэ шыгъэнхэм пае Иофтхъабзэу «ЛъэсрыкІу» зыфиІорэр гъо-гурыкІоныр щынэгъончъэ-нымкІэ гъэлорышланІэм игъо-гу-патруль къулыкъу ибатальон шъхъаф тыгъуасэ зэхышагъ. Анахъэу анаІэ зытырагъэты-

иминистрэу Н.С. Широковам. А мафэм министрэм дэжъ нэб-гыритф къэкІогъагъэр. Пресс-къулыкъум къызэриІуагъэмкІэ, ахэм янахьыбэр къызыкІэлъэ-Іугъэхэр щылэныгъэм чІыпІэ къын ригъэуцогъэ цыфхэм зэ-тыгъо ахъщэ ІэпыІэгъу къара-тыныр, КІэлэцІыкІухэм арагъэ-шхын фэе гъомылапхъэхэр ыпкІэ хэмылэу аІукІэнхэм фэшІ справкэ къафитхыкІы-гъэныр, нэмыкІ Иофыгъохэри.

Нэбгырэ пэпчъ зыгъэгумэ-кІырэ Иофыгъохэм екІоІлакІэ къафигъотыным министрэр пылтыгъ, министерствэм Ио-фышІэхэми пшъэрылъ гъэнэ-фагъэхэр афишІыгъэх ялъэлухэр афэгъэцкІэгъэнхэмкІэ.

Цыфхэр нахьыбэу зэолІэ-хэрэ министерствэхэм ащыщ непэ зигугъу къэтшырэр. Ащ щылажъэхэрэм шэпхъэ шъхъа-Іэу яІэр къяуалІэхэрэр зэкІэ зэфэгъэдэгъэнхэр, хэбзэгъэу-цугъэм тетэу хэти пэгъокІы-гъэныр, ифитыныгъэхэр гуры-гъэлэгъэнхэр, яІофшІэн нэфагъэ хэлыныр ары. ГумэкІыгъоу, Иофыгъоу къарахьылІэхэрэм афэгъэхъыгъэу унашъоу ашІы-рэр игъом гъэцкІэгъэнми ми-нистерствэм ыналэ тырегъэты.

Мы илъэсым пыкІыгъэ ма-зэхэм къаІоцІ министрэм нэб-гырэ 39-мэ зыкыфагъэзагъ.

щественнэ мэхъанэу иІэр къы-дилъытэзэ, КІэлэцІыкІухэм ящынэгъончъагъэ къэухъу-мэгъэным пае Иофтхъабзэу «Автотреслэр — КІэлэцІыкІу-хэм апай!» зыфиІорэр гъогу-патруль къулыкъум ихэушъхъа-фыкІыгъэ батальон Юныгъом и 6-м Мыекъуапэ щызэхышагъ. ХэушъхъафыкІыгъэ КІэлэцІы-кІу тІысыпІэр машинэр зезы-фэхэрэм зэрагъэфедэрэм анаІэ тырагъэтыгъ. Къагъэуцугъэхэу ар зымыІэхэм щынагъоу хэ-лыр агурагъэІуагъ.

Лытэныгъэ зыфэтшІырэ ны-тыхэр! Джыри зэ шъугу къэтэгъэкІыжы хэбзэгъэу-цугъэу щылэм къызэрэдилъы-тэрэмкІэ, зыныбжэ илъэс 12 мыхъугъэ КІэлэцІыкІухэм хэ-ушъхъафыкІыгъэ тІысыпІэ зэрящыкІагъэр. Ащ сабыим ищылэныгъэ ищынэгъончъагъэ егъэлъэшы.

ГЪОМЛЭШК Адам. Полицием имайор.



ЗэрэзеклоштхэмкІэ апэрэ ушыыйхэр

Адыгэ къралыгъо университетым шеджэнхэу мыгъэ кычІэхьагъэхэм АР-м хэгъгу клоцІ ІофхэмкІэ иминистрзу, полицием игенерал-майорзу Александр Речицкэр джырэблагъэ алуагъ. НыбжьыкІэхэм азыфагу бздэжшлагъэ ыкІи хэбзукъоныгъэ къащымыхуным тегъэпсыхыгъэ Іофыгъохэм атегушыІэнхэр Іофхэабзэм ипшъэрылъ шыхьаІу шытыгъ. Университетым ыльэныкыокІэ зэдэгущыІэгъум хэлъжагъ егъэджэн ІофхэмкІэ проректорзу КІэрмыт Казбек.

Министрэм ипэублэ псалъэ кызыррэхыгъэшыгъэмкІэ, къэгущыІэн къодыеу арэп кызыкІэлуагъэр, тапэкІэ об-

щественнэ зэфыщытыкІэу яІэштхэр, шынгъончыагъэр шыгъэпытэгъэным ищыкІэгъэ екІоІаклэхэр зэхафынхэу ары. ИлъэсыкІэ еджэгъум иапэрэ мафэхэм апшъэрэ еджапІэм кычІэхьагъаклэхэр тІэкІу гымэкІыгъо чІыпІэ зериуцохэррэр Александр Речицкэм хигъэунэфыкІыгъ. Арышъ, ахэр ялэгъухэм агурыІонхэр кІэлэгъэджэ закъохэр арэп зипшъэрылъыр. АщкІэ ищыкІэгъэ ІэпыІэгъур арагъэгъотыным республикэм ихэбзукъумкІо къулыкъухэр фэхьазырых.

Александр Речицкэр апэрэ курсым исхэм зафигъазэзэ, студент зэхьухэм шыІэны-

гъэм игъогу хыльтэ зэртехьагъэхэр ыкІи лъэбэкъоу адзырэмкІэ пшъэдэкІыжъ зэрахыррэр ариуагъ. Джащ фэдэу ныбжьыкІэхэм зэрахьэрэ бздэжшлагъэхэм генералыр игъэклотыгъэу къащыуцугъ. Ахэр анахьэу тыгъон, хъункІэн Іофхэр, нэмыкІхэри.

Гъогу-транспорт хъугъэ-шлагъэхэм азыныкыо кІалэхэу зыныбжъ илъэс 25-м нэсыхэрэм ялажъэкІэ мэхьух. Ащ фэгъэхыгъэ фильм кызыррэгъоигъэхэм къафагъэлъэгъуагъ.

Іофхэабзэм икІэхуым университетым узэрэщеджэщтым имызакъоу, научнэ ІофшІэным, спортым зафэгъэзэщтмэ амалшІухэр зэрлэхэм проректорзу КІэрмыт Казбек кычІэхьэгъэкІэ студентхэм анаІэ тыраригъэдзагъ. Уахътэм кызыримыгъэзэжырэр ныбжьыкІэхэм сыдигъуи агу къэкІыжын зэрэфаер ащ кыІуагъ.

Хьащтыку Пшызэ исэмэгубгъукІэ шыс, къоджэ инэп, унэгъо 80 фэдиз дэс. Ащ емылгытыгъэу, цыф гъэсагъэу кыдэкІыгъэр макІэп. Хьахьурэтэ Шыхьанчэрый, Къоджэшъэо Сахьид, ШъхьакІумэдэ Аслъан, ШъхьатІумэ Мухьарбий, ШъхьакІумэдэ Къэлэхъан. Ахэм къакІэлыкІуагъэх ХьакІэко зэшхэу Асфаррэ Гъазыйрр. Асфар ныбжьыкІэзэ идунайыхъожыгъ, Гъазый иунагъо Краснодар шепсэу.

Ар Хьащтыку кышыхыгъ, унэгъо Іужым шапІугъ, шалэжыгъ. Илъэс 23-рз ыныбжъэу Пшызэ мэкъумэщ институтыр диплом плъыжыкІэ кыухыгъ. А илъэс дэдэм Краснодар дэт псэолъэшІ организациехэм ащыщ мастерзу Іоф шишІэнэу Іухьагъ. Нэужым прорабэу,

Къуаджэм икІал

участкэм ипашэу, инженер шыхьаІу, организацием ипашэу агъэнэфагъ. ПшэІэгъу планэ хъугъэу аужырэ ІэнатІэм Іут. 1999-рз илъэсым «Пшызэ шьолъыр изаслуженнэ псэолъэшІ» зыфиІорэ щытхьуцІэр къыфагъэшъошагъ.

Гъазый икъоджэ цыкІу шыгъушпэрэп, ишІуагъэ регъэкІы. Гъэстыныпхъэ шхьуантІэр къуаджэм шызэбгырашы зэхьум, цыфхэм ІэпыІэгъу афэхьугъ. Телефон зепхыныгъэр унагъохэм арашалІэ зэхьуми ишІуагъэ аригъэкІыгъ. Зы Іофхэабзэ къуаджэм щыкІорэп ащ иІоф хэмылэу.

Хэгъэгъу ззошхом илъэхъан

тидзэ зэкІако зэхьум, тидзэ-кІолІэхэу къуаджэр къэзыухьумзэ хэкІодагъэхэмрэ нэмыщхэм аукІыгъэхэмрэ апае Хьащтыку саугъэт шагъэуцунэу 2000-рз илъэсым рахъухъэгъагъ. Ар зытетышт лъачІэм игъэтІылын, чыпІэр ятІэкІэ кълэгъыгъэным, зэгъэфэгъэным япхыгъэ псэури Гъазый иІофшІапІэ ыгъэцэкІагъ.

Зигугъу къэтшыгъэ шІушІагъэхэм анэмыкІэу Гъазый иІэр къэпчыгъуай. Къоджэдэххэм ар якІас, лъытэныгъэ фашы, ищытху аІо, бэгъашІэ хьунэу, насып иІэнэу, иунагъо дэтхъэнэу фэлъаІох.

ХЪУШТ Шэбан.

ТИКЪАЛЭ — ТИУНЭ

Апэрэ чІыпІэр аубытыгъ



фыгъэхэм ятІэу къэгъэгъэ лъапсэхэм ачІатэкъоштыр къафещэ, къэгъагъэхэм ячылэпхъэ зэфэшъхьафхэр къафегъотых.

Унэм чІэс унагъохэм ахъщэ зэхалхъэзэ ящыкІэгъэщт цІыкІу-шьокІухэр къащэфых. Мамыщ Розэ ахъщэр зэрэзбгырыкІырэм лъыплъэнэу

Злобинам иІэшлагъэхэм уаблэкІын плъэкІырэп. Бжъэм хэшІыкІыгъэ бэшэрэб зэфэшъхьафхэр ыгъэфедэхъэзэ, ащ псэушъхъэ цыкІухэм ясурэтхэр зэхегъэуцох, ахэр къэгъэгъэ хьасэхэм «къахэплъых».

Яуни яшагуи дэмышъхьахыхэу зыгъэдахэхэрэм ащыщых Е.А. Дихачевар, В.А. Бомбинар, Н.В. Салахутдиновар, Л.А. Сидряковар, В.С. Река, нэмыкІхэри.

Зиунэ кыпІэуль чІыгур нахъ дэгъоу зезыхьэхэрэр зыхэлъжэгъэхэ кълэ зэнэкъокъум урамэу Железнодорожнэм тет унэу зигугъу къэтшыгъэм щыпсэххэрэм апэрэ чІыпІэр къысхьахыгъ. Ащ пае кълэ администрацием ахэм шІухьафтын къафишІыгъ.

Л. МЕРТЦ.



Унэгъуабэ зыщыпсэрэ унэ зэтэгъу Мыекъуапэ иурамэу Железнодорожнэм, 158-м ишагу тызыдахьэм, тлэгъугъэр тымыгъэшІэгъон тлэкІыгъэп. Шагур зэрэщытэу къэгъэгъэ зэмшыгъогъухэм зэлъаубыты, тыдэкІи шыкІэбзэ-лъабз.

Унэм щыпсэрэ бзылфыгъэхэр зэкІэ пчыхъэшъхьапэм къэкІыхэшъ, къэгъэгъэ хьасэхэр агъэшъабэх, псы акІаІэ, кІэу къэгъагъэхэр агъэтІысых. ЗэгурыІожь купэу зэхэфагъэм къэгъагъэхэр якІас, зэралъэкІэу яшагу агъэкІэраклэ.

Сыдигъуи ахэм ІэпыІэгъоу яІэр унэм ищыкІэгъэ фэлорашІэхэр зыгъэцэкІэнхэу зыпшъэ илъ Къэлэшъэо Батырбий Хъусен ыкІор ары. Ащ бзыл-


агъэнэфагъ.

Унэм кыпІэуль шагу закъор арэп къэгъагъэхэр къызшагъэкІыхэрэр. Ахэр унэ чІэхьагъухэм, къат пэпчъ яІэ плошадкэхэм ащыолъэгъух.

Бзылфыгъэ чанхэм адыгэ шагур угу къэзыгъэкІырэ чІыпІэ зэтырагъэпсыхьагъ. Ащ уни, чыкІэ кълэшыгъэгъэ чэуи щыплъэгъуштых, ахэм къоджэ шыІаклэр угу къагъэкІы. Джащ фэдэу Наталъя

«ЖЪОГЪОБЫНЫМ» ИКІЭТХЭГЪУ

Лыптыщтыр сомэ 20



Ныбджэгъу цыкІухэр! Шьощ пае кыдэкІырэ журналзу «Жъогъобыным» икІэтхэн Юныгъо мазэм кышыублагъэу макІо. КІатхэхэрэм ар зыфэдэр ашІэ, ау апэу кызытхыкІыштхэр щыдгъэгъозэных.

Журналыр илъэсым плІэгъогогъо (мэзищым зэ) кыдэкІы, шьо зэфэшъхьафхэр зилэ сурэтхэмкІэ гъэкІэрэклэгъэ. 2013-рз илъэсым кыдэкІыштхэр кышъуфэкІоным пае лышъутыщтыр, джырэ уасэхэм ялытыгъэмэ, зи арыхэп — сомэ 20 ныІэп. Неп-неуш шъумыІоу, кІыхъэ-лыхъэ зешъумыгъэшІэу кышъутхыкІынэу тышъуцэгугъы.

Ащ даклоу, ныбджэгъу цыкІухэр, кышъуасІомэ сшІоигъор журналым шъукыфатхъэзэ шІушІымэ зэрэтигопэщтыр ары. Шъуирасказ, усэ цыкІухэр, шъуисурэтшыгъэхэр, шъутырахыгъэ сурэтхэу шьо зэфэшъхьафхэр зилэхэр, еджэкІо цыкІухэм ашІогъэшІэгъонышт хъугъэ-шІагъэхэр, шъуиреспубликэ, шъузыщыпсэрэу къуаджэм, тыкъэзыуцухъэрэ дунаим, псэушъхьэхэм шІуІотэгъоу афышъуиІэр кълэІотэрэ тхыгъэ цыкІухэр кытфэжъугъэхьыхэмэ дэгъу, къекІунэу тлыгъэхэрэр журналым кыдгъэхьащтых.

Тыщыгуаз конвертхэр лъапІэ зэрэхъугъэхэм, сурэт зытырбгъэхьыни тегъэщтыр макІэп, шъуитхыгъэхэу, шъуисурэтхэу журналым кыхиутыхэрэр мынхэмэ, ахъщэу къакІэ-кІоштыр мэкІэ дэдэп. Арышъ, зэрарэу шъушыгъэм фэдэ заулэкІэ нахьыбэу кышъуфэгъэхьышт, ау ащ ищыкІагъэхэр шьори кытІэкІэжъугъэхьанхэ фае. Тхыгъэу, сурэтхэу журналым кыфэжъугъэхьыхэрэм «ИНН»-кІэ заджэхэрэм, «Страхование свидетелство» зыфиІохэрэм ксерокс атыхыгъэу яномерхэр зытедзэгъэ тхыльыплэхэр ягъусэнхэ фае. Ахэр кІэлэ-

еджакІохэм янахьыбэ дэдэм яІ, зымыІэхэм ятэ, е янэ, е янэжъ, е ятэжъ ащ фэдэу яІэхэм япаспортхэм яномерхэр зэрытхэр акІыгъоу кытфагъэхьыхэмэ хьушт. Ау зы шъушыгъушпэ хьуштэп. Паспортыр къезытыгъэр, кызыратыгъэ илъэсыр, мазэр, мафэр итынхэ фае. Къыздэжъугъэхьыщтыр: **Мыекъуапэ, ур. Советскэр, 217, журналзу «Жъогъобын» («Созвездие»).**

Ны-тыхэмэ, адыгабзэр еджапІэхэм ащызыгъэхьырэ кІэлэгъаджэхэмэ, почтэм иІофышІэхэмэ ташъугъы журналым икІэгъэтхэнкІэ яшІуагъэ кытагъэкІынэу. Районым ипашцэхэм ащыщхэм, гъот ин зилэхэм илъэс кълэс тьягъэу зигъот мэкІэ унагъохэм кълэрыкІыр эджэкІо цыкІухэм журналыр къафитхыкІыным пэІудгъэхьанэу ахъщэ кытфатІупщынэу. Нахьыбэмэ тыкълэуагъэкІыжыррэп. Ахэм кІэлэ-цыкІухэм апІэкІэ тхьашъугъэпсэу ятэІо. Кыхьащт илъэсым «Жъогъобыныр» къафэкІонымкІэ ыпэкІэ фэдэу джыри яшІуагъэ кытагъэкІымэ инэу тафэрэзэщт.

ШъукІатх, шъукытфатх, шъуеджэ «Жъогъобыным».

ПЭНЭШЪУ Сэфр. КІэлэцыкІумэ апае кыдэкІырэ журналзу «Жъогъобыным» иредатор.

Агу кълэтэгъэкІыжыы



Адыгэ Республикэм хэгъэгъу клоцІ ІофхэмкІэ и Министерствэ «ицыхъэ-шІэгъу телефон» чэщи мафи Іоф зэришІэрэр тигъэзетеджэхэм джыри зэ агу кълэтэгъэкІыжыы.

Полицием икыулыкъушІэхэр хэбзэнчъэу зекІуагъэхэу, ахэм хэбзэгъэуцугъэр аукуагъэу шъурихьыллагъэмэ, бздэжшлагъэ зэрахьагъэу е зыфагъэхьахьэрэу шъушыгуазэмэ, наркотик е шьон пытэ гъэбылгыгъэкІэ зыщыІуагъэкІырэ чІыпІэхэр шьошІэхэмэ, ащ даклоу нэмыкІ упчІэхэр шъуиІэхэмэ, Мыекъуапэ шыІэ телефон номерэу (8772) 59-64-88-м шъукытеон шъульэкІышт.

Шъуналэ тешъудз: сигналым буж такыкърэ ныкърэм кыкІоцІ къашъуІорэр телефоным тыритхэшт ыкІи шъуцІэрэ шъульэкІуацІэрэ шъэфэу кълэжыщтых.

Арэу щытми, шъузыгъэгъумэкІырэ упчІэм иджэуап е кълэбарэу кълэжыгуэнагъэм кырыкІуагъэм зышъыжыгъэгъозжыынэу шъуфаемэ, шъуцІэ, шъульэкІуацІэ, шъуятэ ыцІэ, шъузыщыпсэрэр кълэжыІонхэ фаеу хьушт.

Джащ фэдэу полицием иотделхэу районхэм ащыІэхэм чэщи мафи Іоф зышІэрэ «цыхъэшІэгъу телефонхэм» Іоф ашашІэ, ахэм шъуащытэгъэгъуазэ:

МыекъуапэкІэ — 8 (877-2) 52-30-40-рз, Мыекъопэ районымкІэ — 8 (877-77) 2-14-01-рз, Тэхьутэмыкыое районымкІэ — 8 (877-71) 9-69-21-рз, Джэджэ районымкІэ — 8 (877-79) 9-19-40-рз, Красногвардейскэ районымкІэ — 8 (877-78) 5-24-69-рз, Адыгэкълэрэ Теуцожь районымрэ — 8 (877-72) 9-22-26-рз, Кошхьэблэ ыкІи Шэуджэн районхэм — 8 (877-70) 9-19-90-рз.

СИРИЕМ КЪИКЫЖЬЫГЪЭХЭМ АФЭГЪЭХЫГЪЭ КОНЦЕРТ

Шъухэлажъэмэ тигопэшт



Адыгэ Республикэм и Къэралыгъо филармоние Юныгъом и 25-м шыклогът шлушлэ концертым ахъщэу къыклогътыр Сирием къиклыжыгъэ тилъэпкъэгъухэм, ахэм ащыщэу тиапшъэрэ еджаплэхэм ачлэхэм аратышт. Пчыхъээзэхэу хэлъжышт оредылохэм ащыщэу Хъурэнэ Азэ гушылэгъу тыфэхъугъ.

— Пчыхъээзэхэу нэбгырабэ къэклогъу сыфай, — къелуатэ Хъурэнэ Азэ. — Сирием зэо-банэхэр бэшлагъэу щэклогъ. Ячлыгу къэзыгъээжырэ адыгэхэм агу ихъыкырэу къыбгурымылонэу щытэп.

— Адыгэ къэралыгъо университетым искусствэхэмкӀэ институт ушеджэ, республик филармонием лоф шыолшлэ. Ощ фэдэ ныбжыкӀэхэм сыда къапло пшлоигъор?

— Зэо-банэр тхъамыклагъу, цыфхэр хэкӀуадэх. Ихэку къэзыгъээжырэу гъусэ уфэхъун, ыгу къэпӀэтын фаеу сэлтытэ. Концертым гукӀэгъу пхэлъным уфегъасэ. НыбжыкӀэхэр пчыхъээзэхэм къэклогъу, ячлыгу къэзыгъээжыгъэмэ нэлуасэ афэхъунху сыфай.

— Къэплогът оредхэм уягупшысагъа?

— Адыгэ лъэпкъыр итэкъухагъэу дунаим щэпсэу. Къинэу зэпчыгъэр макӀэп. Ащ фэдэ тхъамыклагъохэр къэмыхъужыныхэм афэгъэхыгъэ оредхэр тикомпозиторхэм зэраусырэр дэгъу. Мыхъамэт ехыллэгъэ оредыр апэу къэплогът, шлулэгъум фэгъэхыгъэми езгъэдэлхэу сшлоигъу.

— Уигухэлъ благъэхэр къыталоба.

— Урысыем изаслуженнэ, Адыгеим инароднэ артисткэу Нэхэе Тэмэрэ сикӀэлэегъадж, оред къэсӀоным зыфэсэгъасэ. Адыгэ Республикэм имэфэкӀ къэблагъэ, концертхэм сахэлажъэ сшлоигъу. Сирием къиклыжыгъэхэм тигушлуагъо къыддагъышнэу сыфай.

— Уимурад къыбдэхъунэу сыпфэлало.

— Тхъауегъэпсэу.

Сурэтым итыр: Хъурэнэ Аз.

ИСКУССТВЭР — ТИБАИНЫГЪ

Пщынэр «къегъэгъущыӀэ»

Илээс лофшӀэгъур езыгъэжыжыгъэхэм яконцертхэм, спектаклэхэм тӀаплъызэ, зэхъоклыныгъэу яӀэхэм тынаӀатетэдзэ. Адыгэ Республикэм и Къэралыгъо филармоние исимфоническэ оркестрэ игъусэу Александр Шендрик ипчыхъээзэхэхэу Мыекъуапэ щыкӀуагъ.

Александр Шендрик Сыбыр шапӀугъ, Урысыем изаслуженнэ артист. Пщынэр «къызэригъэгущыӀэрэ» шыкӀэм уедӀузэ, иӀэпӀэ-Ӏэсэнэгъэ уасэ фӀошӀы. А. Вивальди, Л. Андерсен, Р. Галлиано, нэмыкӀ композиторхэм аусыгъэхэр концерттым щигъэжыгъычыгъэх. Пчыхъээзэхэхэр зезыщэгъэ Ирина Шилько къызэрилуагъэу, ащ фэдэ артист цӀэрылохэм искусствэр зикӀасэхэр акӀэупчӀэх, тиконцертхэм ахэлажъэхэ ашлоигъу.

Симфоническэ оркестрэм идирижер шъхьалэу, Урысыем изаслуженнэ артистэу, Адыгеим искусствэхэмкӀэ изаслуженнэ ИофышӀэху Петр Шаховыр илээс залэ хъугъэу купым ипаш. Дунаим щыцӀэрыло композитормэ аусыгъэ мэкъамэхэр концертхэм ащызэхытигъэхынхэм пылъ. Ащ дакӀоу, АР-м и Къэралыгъо филармоние ипӀэщ шъхьалэу, Урысыем культурэмкӀэ изаслуженнэ ИофышӀэу, Адыгеим искусствэхэмкӀэ изаслуженнэ ИофышӀэху Хъот Заур зэрилъытэрэмкӀэ, Адыгэ Республикэм, гъунэгъу шӀолъырхэм ямэкъэмэусхэм ялофшлагъэхэри оркестрэм иконцертхэм ащылуштых.

Мы мафэхэм симфоническэ оркестрэм Адыгэ Республикэм имэфэкӀ зыфегъэхъазырэ.



Ж. Брикеррэ М. Ласегэрэ япесэ техыгъэ музыкальнэ спектаклэр УФ-м искусствэхэмкӀэ изаслуженнэ ИофышӀэху Виктор Курочкиным ыгъэуцугъ. Спектаклэр зыщырагъэжыным С. Шъхъэлахъомрэ Ю. Сулеймэнымрэ щытхъуцӀэхэр къызыфаусыгъэхэ артистхэу Надежда Максимовамрэ Михаил Арзумановымрэ афэгъушлуагъэх, ягъэхъагъэхэм ахагъэхъонэу афӀуагъ.

Спектаклэу къагъэлъэгъуагъэм пае оредышӀор зыусыгъэхэр А. Гончаровымрэ М. Арзумановымрэ. АР-м изаслуженнэ артистхэу Александр Степановым, Надежда Максимов, Адыгеим инароднэ артистхэу Михаил Арзумановым, артистхэу Ирина Минкарскаямрэ Виктор Марковымрэ

рольхэр къашӀыгъэх. КъашӀохэр Грузием изаслуженнэ артистэу, Адыгеим искусствэхэмкӀэ изаслуженнэ ИофышӀэху Исуп Аслъан ыгъэуцугъэх, сурэтышӀ-гъэуцуа-кӀор АР-м изаслуженнэ сурэтышӀэу Сихъу Рэмэзан, дирижерыр УФ-м искусствэхэмкӀэ изаслуженнэ ИофышӀэху Александр Гончаров.

КӀалэм (ролыр В. Марковым къешӀы) янэ-ятэхэр зэригъашӀэхэ шлоигъу. ЫлӀэгъурэр зы, къыралорэр нэмыкӀ. Хэта цыхъэ зыфишӀыштыр? Сыдэу хъугъэми, янэ къегъотыжы, ау ятэ лъыхъун фаеу чӀыплӀэ ефӀ... Джары ылӀэгъурэм цыхъэ фишӀын зыкӀимылъэкӀырэр.

Театрэм нэмыкӀ спектаклэхэри къыгъэлъэгъоштых.

Плъэгъурэр пшӀошъ мэхъуа?

Адыгэ Республикэм и Камернэ музыкальнэ театрэу Хъанэхъу Адамэ ыцӀэ зыхъырэм «Не верь глазам своим...» зыфилорэ спектаклэмкӀэ илээс лофшӀэгъур ыублагъ.

АР-м культурэмкӀэ и Министерствэ иотдел ипашӀэу, Адыгеим культурэмкӀэ изаслуженнэ ИофышӀэу Шъхъэлэхъо Светланэрэ Камернэ музыкальнэ театрэу А. Хъанэхъум ыцӀэ зыхъырэм ихудожественнэ пашӀэу, Урысымерэ Адыгеимрэ искусствэхэмкӀэ изаслуженнэ Иофы-

шӀэху Сулеймэн Юнысрэ пчыхъээзэхэхэм къышыгушылӀагъэх. Музыкальнэ театрэр зышлогъэшӀэгъонхэр спектаклэхэм яплъых, залым тӀысыплӀэ нӀкӀ имылӀажъэу артистхэм яӀэпӀэсэнэгъэ пчыхъээзэхэхэм къышагъэлъагъо. Театрэм еплъышт цыфхэр иӀэ хъугъэх.



Дзюдо

Тибатырхэм тагъэгъушӀо

Урысыем и Къыблэ шӀолъыр дзюдомкӀэ изэнэкъокъу Мыекъуапэ щыкӀуагъ. Адыгэ Республикэм ибэнакӀохэр зӀукӀэгъумэ ахӀэлъагъэх, медальхэри, щытхъу тхылхэри къафагъэшъошагъэх.

ШъэоцӀыкӀу Рустам, кг 73-рэ, ТулӀэрэ Айдэмыр, кг 81-рэ, Мэлыщ Ахъмэд, зэхӀпхъэгъэ онтэгъугъэ зӀӀэхэр, чемпион хъугъэх.

Зэнэкъокъур зэрӀуагъэр тигъэзет къыхиутышт. Сурэтым итыр: **Мэлыщ Ахъмэд** (джабгъумкӀэ щыт) **мэбанэ.**

НӀкӀубгъор зыгъэхъазырыгъэр ЕМТӀЫЛЪ Нурбий.

Зэхъышагъэхэр:
Адыгэ Республикэм лъэпкъ ИофхэмкӀэ, ӀэкӀыб къэралхэм ащыпсэурэ тилъэпкъэгъухэм адырӀэ зӀпхыныгъэхэмкӀэ ыкӀи къэбар жъугъэм иамалхэмкӀэ и Комитет
Адресыр: ур.Крестыанскэр, 236

Редактор шъхьалэр
ДЭРБЭ ТИМУР

Редактор шъхьалэм иапэрэ гуадзэр
МЭШӀЛӀЭКЪО Саид

ПшӀэдэкӀыжэ зыхъырэ секретарыр

ХЪУРМЭ Хъусен

Редакциер зыдэшыӀэр:
385000,
къ. Мыекъуапэ, ур. Первомайскэр, 197.
Телефонхэр:
приемнэр: 52-16-79,
редактор шъхьалэм иапэрэ гуадзэр: 52-49-44,
редактор гуадзэр-пшӀэдэкӀыжэ зыхъырэ секретарыр: 52-16-77.
E-mail:
adygvoice@mail.ru

Зышаушыхъатыгъэр:
Урысые Федерацием хэутын ИофхэмкӀэ, телерадиокъэтынхэмкӀэ ыкӀи зӀы-ӀэсыкӀэ амалхэмкӀэ и Министерствэ и Темыр-Кавказ чӀыплӀэ гъӀорышлӀа, зэраушыхъатыгъэ номерыр **ПИ №ТУ23-00916**

Зыщыхаутырэр

ОАО-у «Полиграф-ЮГ», 385000, къ. Мыекъуапэ, ур. Пионерскэр, 268

Пчъагъэр 4156
Индексхэр 52161 52162
Зак. 2739

Хэутыным узщыкӀӀтхэнэу щыт уахътэр Сыхъатыр 18.00
ЗыщыкӀӀтхэгъэхэ уахътэр Сыхъатыр 18.00